

صدر کا خطاب اور زمینی حقائق

پروفیسر خورشید احمد

۷ اکتوبر ۲۰۱۲ء کو صدر آصف علی زرداری صاحب نے پارلیمنٹ کے مشترکہ اجلاس سے خطاب کیا اور پانچویں بار تسلیم کے ساتھ خطاب کو ایک تاریخی کارنامہ قرار دیا۔ تاریخ کا فیصلہ تو ان شاء اللہ ضرور آئے گا اور تاریخ کا قاضی ہمیشہ بڑا بے لائگ فیصلہ دیتا ہے، لیکن جس طرح ان چار برسوں میں صدر زرداری اور وزیر اعظم یوسف رضا گیلانی نے عوام کے عطا کردہ اس تاریخی موقعے کو نہ صرف ضائع کیا، بلکہ ملک کوتبا ہی کے دہانے پر لاکھڑا کیا ہے، اس نے ۲۵ سالہ آزادی کے ان چار برسوں کو پاکستان کی تاریخ کا تاریک ترین دور بنا دیا ہے۔ یہ تقریر قوم کے ساتھ ایک سنگین مذاق اور اپنے اور اپنی قوم کو دھوکا دینے کی بڑی افسوس ہاک کوشش ہے۔ بلاشبہ جناب آصف علی زرداری اور یوسف رضا گیلانی نے اپنے اقتدار کو بچانے اور طول دینے کے لیے سیاسی چالاکیوں اور نمائیشی اقدامات (gimmicks) کی فراوانی کے باہم میں بڑی کامیابیاں حاصل کی ہیں، لیکن ہمیں افسوس اور دُکھ کے ساتھ کہنا پڑتا ہے کہ بظاہر اس نیل میں پیپلز پارٹی کی یہ قیادت تو کامیاب رہی ہے لیکن پاکستان اور پاکستانی قوم ہار گئی ہے۔ ملکی زندگی کے ہر شعبے میں بگاڑ اور بتا ہی کے آثار روز افزدوں ہیں لیکن اس قیادت کا حال یہ ہے کہ ع

کارروائی کے دل سے احساں زیال جاتا رہا

صدر صاحب کی تقریر کو بار بار پڑھ جائیے لیکن جن کامیابیوں اور فتوحات کا وہ ذکر فرمایا

رہے ہیں زمین پر ان کا کوئی نشان نظر نہیں آتا۔ نہ معلوم صدر صاحب کس دنیا کی باتیں کر رہے ہیں اور کسے یقین دلا رہے ہیں کہ ”سب اچھا ہے“۔

اصولی طور پر صدر مملکت کے سالانہ دستوری خطاب کا مرکزی نکتہ حکومت کی ایک سالہ کارکردگی کا منصفانہ جائز ہوتا ہے، جس میں کامیابیوں اور ناکامیوں اور کوتاہیوں کی بے لائگ نشان دہی کی جاتی ہے اور آئینہ سال کے لیے حکومت کے منصوبوں، ثقہ پالیسیوں اور خصوصیت سے قانون سازی کے لیے ایک مکمل پروگرام دیا جاتا ہے۔ لیکن زرداری صاحب کی یہ پانچویں تقریر کسی اعتبار سے بھی صدر مملکت کی تقریر نہ تھی۔ بس زیادہ سے زیادہ اسے پبلیز پارٹی کے شریک چیئرمین کی تقریر کہا جاسکتا ہے۔ اس سال کی تقریر میں ایک ثقہ بات یہ تھی کہ صدر صاحب نے وزیر اعظم صاحب کی تعریف و توصیف کی اور ان کی سمجھداری اور جرأت کو خراج تمثیل پیش کیا جس کا کوئی تعلق وزیر اعظم صاحب کی کارکردگی سے نہیں۔ ایسا لگتا ہے کہ این آراء کیس کے سلسلے میں زرداری صاحب کو قانون کی گرفت سے بچانے کے لیے انہوں نے عدالت عالیہ سے محاذ آرائی کا جوڑ راما رچایا ہے اور شہادت اور کسی موقع شش ماہی جیل یا تراکے بارے میں جو گوہ رافشا نیاں وہ فرماء ہے ہیں، ان کا صلدینے کے لیے زرداری صاحب نے وزیر اعظم صاحب پر تعریف و توصیف کے ڈنگرے برسانے کا کام انجام دیا ہے۔

زرداری صاحب نے خارجہ اور داخلہ پالیسیوں کے بارے میں اس تقریر میں کوئی ثقہ بات نہیں کہی۔ امریکا سے تعلقات جس نازک دور میں ہیں، اس کی بھی کوئی جھلک اس تقریر میں نہیں ملتی۔ افغانستان میں جس طرح امریکا بازی ہار گیا ہے اور پاکستان کو جس طرح وہ نشانہ بنارہا ہے اس کی مذمت کے لیے، پھر یمنڈڈیوں کا واقعہ، اور ۲۶ نومبر کے سلاسلہ کے واقعات۔۔۔ ان سب پر کچھ کہنے کے لیے ان کے پاس ایک جملہ بھی نہیں ہے۔ کشمیر کے مسئلے کوتا لئے کے لیے ایک جملہ مفترضہ میں اس کا بے جاساز کر کیا ہے۔ ڈرون حملوں پر مذمت کا ایک لفظ بھی ارشاد فرمانے کی رحمت گوار نہیں کی۔ اس کے برعکس اپنے کارناموں میں ان باتوں کا اعادہ فرماتے ہیں جو ۲۰۰۹ء اور ۲۰۱۰ء میں بھی بیان کر چکے ہیں، یعنی این الیف سی او ارڈ (۲۰۰۹ء) اور اٹھارھویں ترمیم (اپریل ۲۰۱۰ء)۔ بلوچستان کے ٹکنیکی مسئلے کے بارے میں اُسی معافی کی درخواست کا اعادہ

کر دیا ہے جو تین سال پہلے کر چکے تھے اور اس کے بعد نہ صرف مسئلہ اور بھی غمین ہو گیا ہے، بلکہ لاپتا افراد کی مسخ شدہ لاشوں کے تھفون نے مسئلے کے حل کو اور بھی مشکل بنادیا ہے۔ محترمہ بنے نظر بھنو کے اصل قاتلوں کے سلسلے میں بھی ان کی تقریر خاموش ہے۔

اس وقت ملک کا اصل مسئلہ ملک کی آزادی، حاکیت، عزت و وقار اور نظریاتی شناخت کی حفاظت کا ہے لیکن صدر صاحب کی تقریر میں اس کی کوئی جھلک نظر نہیں آتی۔ ملک میں لا قانونیت، غربت، بے روزگاری، مہنگائی کا جو طوفان ہے اور تو انہی کے بھرمان نے جس طرح صنعت کے ۲۰،۷۰ فی صد کو مفلوج کر دیا ہے، اس کا کوئی ادراک صدر مملکت کو نہیں۔ معلوم ہوتا ہے کہ صدر صاحب اور عوام کے درمیان خلیج اتنی بڑھ گئی ہے کہ انھیں عوام کے مسائل اور مصائب کا کوئی احساس ہی نہیں، اور ان کی نگاہیں اشرافیہ اور مفاد پرست طبقات کی خوش حالی اور شاہ خرچیوں کی چکا چوند سے اتنی خیرہ ہیں کہ ان کو عوام کی زبوب حالی اور کس میسری کی کوئی جھلک بھی نظر نہیں آتی۔ وہ معاشی ترقی اور عوام کی خوش حالی کا ایسا نقشہ کھینچ رہے ہیں اور سرکار کی پالیسیوں کی ایسی حسین تصوریکشی کر رہے ہیں کہ انسان یہ سوچنے لگتا ہے کہ کیا وہ اور عوام ایک ہی پاکستان میں رہتے ہیں؟ یوں یہیں کے تازہ ترین سروے کے مطابق آج پاکستان کی آبادی کا ۵۸ فی صد کم غذا سبب کا شکار ہے۔ گذشتہ چار برس میں ۲ کروڑ ۸۰ لاکھ افراد مزید غربت کی لکیر سے نیچے گر چکے ہیں۔ اسی طرح شدید غربت کے شکار افراد کی تعداد کے کروڑ ۳۰ لاکھ ہو گئی ہے لیکن صدر صاحب کا ارشاد ہے کہ: ”حکومت کی معاشی پالیسیوں کا صرف ایک ہدف تھا: عام آدمی تک فوائد پہنچنے کو قیمتی بناانا۔“

صدر صاحب نے معاشی حالات کے بارے میں جو اعداد و شمار دیے ہیں وہ اتنے گمراہ کن ہیں کہ ان کی دیدہ ولیری پر تجуб ہوتا ہے۔ ان کا ارشاد ہے کہ افراط زر اور مہنگائی کو ۲۵ فی صد سے کم کر کے ۱۲ فی صد پر لے آیا گیا ہے۔ گویا اسے آدھا کر دیا گیا ہے لیکن حقائق کیا ہیں؟ فروری ۲۰۰۸ء میں جب پی پی اقتدار میں آئی ہے مہنگائی کی شرح ۱۲ فی صد تھی جوان کے دور کے پہلے چھٹے مہینوں میں بڑھ کر ۲۵ فی صد ہو گئی۔ ۲۰۱۱ء کے بجت میں ہدف ۱۰ فی صد سے کم کا رکھا گیا تھا، یعنی زیادہ سے زیادہ ۹ فی صد، لیکن اسی بند کی ۲۰۱۱ء کی سالانہ روپورث کی رو سے سالی روائی میں افراط زر ۱۲ فی صد ہو گا۔ اور اگر ان چار برسوں میں واقع ہونے والی مجموعی مہنگائی کو لیا جائے تو وہ

اونی صد سے زیادہ ہے۔ اسی طرح ان کا دعویٰ ہے کہ ملک کی برآمدات ۲۵ ارب ڈالر سے تجاوز کر گئی ہیں، جب کہ حقیقت یہ ہے کہ اس اضافے کی وجہ برآمدات میں اضافہ نہیں، عالمی منڈی میں کپاس کی قیمت میں اضافہ ہے جو ۸۷ سینٹ فنی پونڈ سے بڑھ کر دو ڈالر اور ۳۰ سینٹ ہو گئی تھی اور جس کی وجہ سے برآمدات میں ۳۵ ارب ڈالر کا اضافہ ہو گیا تھا۔ اب قیمتیں پھر گر گئی ہیں اور گذشتہ تین ماہ میں برآمدات میں نمایاں کمی ہوئی ہے۔ اسی طرح مبادلہ خارجہ کے ذخائر کا دعویٰ بھی ایک مغالطے پر ہے۔ ۱۸ ارب ڈالر کا جو دعویٰ کیا ہے وہ بھی ایک دھوکا ہے۔ یہ صورت حال جون ۲۰۱۱ء کی ہے۔ مارچ ۲۰۱۲ء میں جب صدر صاحب خطاب فرمائے تھے یہ ذخائر صرف ۱۶ ارب ڈالر ہیں اور ان میں بھی ساڑھے سات ارب ڈالر آئی ایم ایف سے حاصل شدہ قرض ہے جس کی ادا یگی اس سہ ماہی سے شروع ہو گئی ہے۔

صدر صاحب نے اس کا کوئی ذکر نہیں کیا کہ جب وہ برسر اقتدار آئے ہیں ملک پر بیرونی قرضے کا بار ۲۰ ارب ڈالر تھا جواب بڑھ کر ۲۱ ارب ڈالر ہو گیا ہے، یعنی ۲۱ ارب ڈالر کا اضافہ ان چار برسوں میں ہوا ہے۔ اگر ملک کے اندر ورنی قرضوں کو لیا جائے تو ان میں ۱۰۰ اونی صد سے بھی زیادہ اضافہ ہوا ہے۔ ۷۰۰۰ میں بیرونی اور اندر ورنی قرضوں کا جمجمہ ۲۰۰۰ ارب ۸ سوارب روپے تھا جو ۲۰۱۱ء میں بڑھ کر ۲۰۰۰ ارب ۸ سوارب روپے ہو گیا ہے اور اگر سالی رواں کے نئے قرضوں کو بھی اس میں شامل کر لیا جائے تو قرض کا مجموعی بوجھ ۱۲ اہزار ارب روپے کو چھوڑ رہا ہے۔ یہ ہے وہ خطرناک معاشی دلیل جس میں اس قیادت نے ملک کو پھنسا دیا ہے۔

صدر صاحب نے دعویٰ کیا ہے کہ ان کے دور میں بھلی کی پیداوار میں ۳۳۰۰ میگا واٹ کا اضافہ ہوا۔ یہ دعویٰ بھی صریح مغالطے پر ہے۔ سوال یہ ہے کہ فی الحقیقت اتنا اضافہ ہوا ہے تو پھر بھلی کی لوڈ شیڈنگ کیوں ہو رہی ہے؟ بھلی کی پیداواری صلاحیت تو کسی وقت بھی کم نہیں تھی۔ ملک ۱۹ اہزار میگا واٹ پیدا کر سکتا ہے مگر عملًا پیداوار ۱۰ سے ۱۲ اہزار میگا واٹ کے درمیان ہو رہی ہے، جو کچھ موقوع پر ۸ اور ۹ اہزار میگا واٹ تک گرچکی ہے۔ اس کی اصل وجہ بدانظامی اور کرپشن ہے۔ گردشی قرض بھی اس کی ایک وجہ ہے جسے چار برس میں بھی ختم نہیں کیا جاسکا ہے، اور اس سال بھی یہ ۳۰۰ ارب روپے سے متباوز ہے۔

ایک اور بڑا مسئلہ حکومت کی شاہ خرچیوں اور مصارف کا آمدن سے کہیں زیادہ ہونا ہے، جس کے نتیجے میں مالی خسارہ بڑھ رہا ہے جس کے لیے قرضے لیے جا رہے ہیں اور نوٹ چھاپے جا رہے ہیں۔ اب صرف سود کی مد میں سالانہ ایک ہزار ارب روپے ادا کرنے پر نوبت آگئی ہے جو دفاع اور ترقیاتی بجٹ دونوں کے مجموعے سے بھی زیادہ ہے۔

یہ ساری چیزیں نہ صدر صاحب کو نظر آ رہی ہیں اور نہ ان کی تقریر میں ان مسائل اور چیزوں کے حل کے بارے میں کوئی ایک لفظ بھی پایا جاتا ہے۔ اس تقریر میں حقائق سے اغماض اور جھوٹے دعوؤں اور خوش فہمیوں کی بہتات کے سوا کچھ نہیں۔ جب ملک کی قیادت حقائق سے آنکھیں بند کر لے اور خیالی دنیا میں مگن ہوتا اصلاح احوال کی توقع کیسے کی جاسکتی ہے؟ یہی وجہ ہے کہ ملک کے حالات کو سنجھانے کا اب اس کے سوا کوئی دوسرا راستہ نظر نہیں آتا کہ جلد از جلد نئے، منصفانہ اور شفاف انتخابات کا انعقاد کیا جائے، تاکہ قوم دیانت دار اور باصلاحیت قیادت کو زمام کار سونپ سکے جو پوری قوم کو اعتماد میں لے کر اور ان کے دکھ درد کے پورے احساس کے ساتھ ہی نہیں، بلکہ ان کی مشکلات کو اپنی مشکلات بنا کر زندگی کے ہر شعبے میں اصلاح اور تعمیر نو کا کام انجام دے۔ پاکستان کے پاس وسائل کی کمی نہیں، کمی دیانت دار اور باصلاحیت قیادت کی ہے، جو اپنے ذاتی مفادات سے بالاتر ہو کر ملک اور قوم کے مفاد میں کام کرے، جو اپنے پیٹ پر پھر باندھ کر قوم کو مشکلات سے نکالے اور جو سیاست کو عبادت کے جذبے سے انجام دے۔ عوام میں سے ہو، عوام کے دکھ درد میں شریک ہو، عوام کے سامنے جواب دہ ہو، اور دستور، قانون اور اخلاقی اقدار کے فریم ورک میں اچھی حکمرانی کے ذریعے، پاکستان کی اس کی اس منزل کی طرف پیش قدیمی یقینی بنائے جس کے لیے اقبال کے وثرن اور قائد اعظم کی قیادت میں عظیم کے مسلمانوں نے جدوجہد کی تھی اور جسے تین لفظوں میں اسلامی، جمہوری اور فلاحتی ریاست اور معاشرہ کہا جا سکتا ہے۔

تجمیع القرآن

انٹرنسیٹ پر دیکھا جا سکتا ہے

www.tarjumanulquran.org